

## **Is-Sibt**

### **L-1 ġimġha tas-salterju**

**V.** O Alla, ejja eħlisni.

**R.** Mulej, fittex għinni.

Glorja. Kif kien mill-bidu. Hallelujah.

### **INNU**

1.

Għadda l-lejl mudlam, li jgħatti  
kollo fl-art bi star sewdieni;  
dawl il-ghodwa qed jinfirex  
mas-smewwiet, u l-jum ġa sebaħ.

2.

Jitlaq mela wkoll minn ruħna  
dlam id-dnub u l-kruha tiegħi,  
u timtela b'dawl il-grazzja,  
ħa naraw u nimxu sewwa.

3.

Meta tisbaħ l-aħħar għodwa,  
li b'tant ħrara nixtiquha,  
hi tibdielna l-jum ta' dejjem,  
fil-mistrieh u d-dawl tas-sema.

4.

Glorja lill-Missier, lill-Iben,  
lill-Ispirtu s-Santu, Alla:  
bħalma msebbħaħ kien mill-bidu,  
hekk jissebbħa issa w/dejjem. Amen.

### **SALMODIJA**

**Ant. 1** Lejk, Mulej, indawwar għajnejja sa minn sbiħ il-jum.

**L-Għid:** Fit-tjieba tiegħek, Mulej, żommni ħaj, hallelujah.

### **Salm 118 (119),145-152**

B'qalbi kollha ngħajjatlek: †  
weġibni, Mulej; \*  
irrid inħares il-kmandamenti tiegħek.  
Lilek insejjah: salvani int; \*  
u nhares il-preċetti tiegħek.

Sa minn qabel is-sebħ nitlob l-għajjnuna; \*  
u fi kliemek jien nittama.

B'għajnejja miftuħha tul is-sahriet tal-lejl, \*  
jien noqqhod naħseb fuq il-wegħda tiegħek.

Isma' leħni, Mulej, fit-tjieba tiegħek; \*  
u żommni ħaj skond id-digreti tiegħek.  
Qorbu lejja dawk li jfittxu l-ħażen, \*  
dawk li tbiegħdu mil-liġi tiegħek.

Imm'inti ħdejja, Mulej; \*  
sewwa huma l-kmandamenti tiegħek.  
Jien ili naf mill-preċetti tiegħek \*  
li għal dejjem int waqqafathom.

**Ant.** Lejk, Mulej, indawwar ghajnejja sa minn sbiħ il-jum.

**Ant. 2** Qawwieti u għanjeti l-Mulej: għalija sar is-salvazzjoni.

**L-Għid:** Ir-rebbieħa jgħannu l-kantiku ta' Mosè l-qaddej ta' Alla u l-kantiku tal-ħaruf, hallelujah.

### Kantiku (Eż 15,1-4.8-13.17-18)

Ngħanni lill-Mulej, għax tkabbar bis-sħiħ; \*  
żwiemel u rikkieba waddabhom fil-baħar.

Qawwieti u għanjeti l-Mulej: \*  
għalija sar is-salvazzjoni.  
Dan hu Alla tiegħi, u lilu nfaħħar; \*  
Alla ta' missieri, u lilu ngħolli.

Il-Mulej għixerri, Jaħweħ ismu! \*  
Il-karrijet tal-Fargħun u qawwietu  
tefagħhom fil-baħar.

Mar-riħ qawwi ta' mnifsejk ingemgħu l-il-mijiet, †  
bħal gods twaqqfu l-għiegħ, \*  
għaqdu l-imwieġ f'nofs il-baħar.

Qal l-għadu: “Niġri warajhom, nilhaqhom, \*  
naqsam il-priża, u jkoll bix-xaba’;  
is-sejf tiegħi nislet, \*  
idi teqridhom.” –

Infah tħalli tiegħek, †  
għattiehom il-baħar, \*  
għerqu bħaċ-ċomb fl-il-mijiet qawwija.

Min hu bħalek fost l-allat, Mulej, \*  
min hu bħalek, kbir fil-qdusija?  
Int tal-biża' fil-glorji tiegħek; \*  
int li tagħmel ħwejjeg ta' l-għażeb!

Int meddejt il-leminija tiegħek \*  
u belgħethom l-art ġo fiha.

Fi tħubitek mexxejt dan il-poplu li fdejt; \*  
b'ħiltek mexxejtu lejn l-ġħamara qaddisa tiegħek.

Twassalhom u tħawwilhom \*  
fuq il-muntanja, wirt tiegħek,  
il-post, Mulej, li int ġħamiltu l-ġħamara tiegħek, \*  
il-maqdes, ja Sidi, li ħejjew idejk.  
Il-Mulej isaltan \*  
għal dejjem ta' dejjem.

**Ant.** Qawwieti u għanġieti I-Mulej: għalija sar is-salvazzjoni.

**Ant. 3** Il-ġnus kollha jfaħħru I-Mulej.

**L-Għid:** Kbira hi t-tjieba tal-Mulej magħna, hallelujah.

### Salm 116 (117)

Faħħru I-Mulej, intom ġnus kollha, \*  
sebbħuh popli kollha!

Għax kbira hi t-tjieba tiegħu magħna, \*  
il-fedeltà tal-Mulej tibqa' għal dejjem.

**Ant.** Il-ġnus kollha jfaħħru I-Mulej.

### LEZZJONI QASIRA 2 Pt 1,10-11

Huti, b'ħeġġa akbar għandkom tfittxu li tiżguraw is-sejħa u  
l-ġhażla tagħkom; għax, jekk tagħmlu dan, ma titfixklu qatt. U hekk ikollkom  
miftuħ beraħ quddiem kom il-bieb u d-dħul  
fis-saltna ta' dejjem tal-Mulej u s-Salvatur tagħna Ģesù Kristu.

### RESPONSORJU QASIR

**R.** Lilek, Mulej, insejjaħ; \* Inti l-kenn tiegħi. Lilek.

**V.** Inti sehmi f'art il-ħajjin. \* Inti l-kenn tiegħi. Glorja. Lilek.

**Ant. tal-kant. ta' Żakkaria** Dawwal, Mulej, lil dawk li jinsabu fid-dlamijiet u d-dell tal-mewt.

Imbierek il-Mulej, Alla ta' Izrael, \*  
għaliex ġie jżur u jifdi l-poplu tiegħu,  
u waqqaf għalina qawwa ta' salvazzjoni \*  
f'dar David, qaddej tiegħu,  
bħalma kien wieghed fl-imghodd \*  
b'fomm il-profeti qaddisin tiegħu,  
biex isalvana mill-għedewwa tagħna \*  
u minn idejn dawk kollha li jobogħduna.  
B'hekk juri ħniena ma' missirijietna, \*  
u jiftakar fil-patt qaddis tiegħu,  
fil-ħalfa li ħalef lil Abraham missierna, \*

li jagħtina  
li, meħlusin minn idejn l-ghedewwa tagħna, \*  
naqduh bla biża'  
tul ħajjitna kollha, \*  
bil-ġustizzja u l-qdusija quddiemu.

U inti, tfajjal, tissejjaħ profeta ta' I-Għoli; \*  
għax tmur qabel il-Mulej biex tħejji lu triqatu,  
biex tgħarraf lill-poplu tiegħi bis-salvazzjoni, \*  
bil-maħfra ta' dnubiethom,  
ħierġa mill-qalb ħanina ta' Alla tagħna, \*  
li jibagħtilna mill-ġħoli ż-żjara tax-Xemx tielgħi,  
ha jdawwal lil dawk li jinsabu  
fid-dlamijiet u d-dell tal-mewt, \*  
ha jmexxi l-passi tagħna fit-triq tas-sliem.

Glorja lill-Missier, u lill-Iben, \*  
u lill-Ispritu s-Santu,  
Kif kien mill-bidu, issa u dejjem, \*  
u jibqa' għal dejjem ta' dejjem. Amen.

**Ant. tal-kant. ta' Żakkaria** Dawwal, Mulej, lil dawk li jinsabu fid-dlamijiet u d-dell tal-mewt.

## PREĆI

Kristu sar jixbah lil ħutu f'kollo, biex ikun il-qassis ħanin u fidil f'dak li għandu x'jaqsam ma' Alla. Inberku u ngħidulu:

*Iftihilna, Mulej, it-teżori ta' mħabbtek.*

Inti x-xemx tal-ġustizzja, li fil-Magħmudija mlejtna bid-dawl tiegħek u tajtna ħajja ġidida:

- lilek nikkonsagħraw dan il-jum ġdid li tajtna.

Aħna rridu nberku fis-sigħat kollha ta' din il-ġurnata:

- f'kull ma nagħmlu rridu nfaħħru lil ismek.

Imliena bil-ħerqa ta' Ommok Marija biex nisimgħu l-kelma tiegħek:

- mexxi l-passi tagħna fit-triq tat-tagħlim tiegħek.

Inti nżilt mis-sema biex tagħtina xhieda ta' l-imħabba ta' Alla:

- agħmel li l-emigrant tagħna jkunu xhieda tiegħek fid-dinja.

## Missierna

### Talba

Mulej, dawwal il-qalb tagħna bid-dija tal-qawmien ta' Ibnek mill-imwiet, biex inkeċċu minna d-dlamijiet tal-mewt u jseħħilna naslu fid-dawl ta' dejjem. B'Ibnek.

### Għeluq

Il-Mulej iberikna, iħarisma minn kull deni, u jwassalna għall-ħajja ta' dejjem.  
**Amen.**